



Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : marsaskala.lc@gov.mt

Minuti tal-laqgħa Nru : **7** li nżammet il-Kunsill Lokali Marsaskala Nhar il-~~Hamis~~ 4 ta' Lulju 2013 fil-6.00p.m.

L-Ewwel Seduta

	<u>Membri</u>
Sindku	Is-Sur Mario Calleja
Il-Viċi Sindku	Is-Sinjorina Desiree` Attard
Il-Kunsilliera	Is-Sur Lawrence Ciantar (ħareġ mil-laqgħa fid-9.10pm) Is-Sinjura Elisabeth Cassar Is-Sur Charlot Mifsud Is-Sur Charlot Cassar Is-Sur John B. Camilleri(ħareġ mil-laqgħa fis-7:40pm) Is-Sur Daniel Spiteri(dahhal għal laqgħa fis-6.15pm) Is-Sur Sandro Gatt (ħareġ mil-laqgħa fid-9:10pm)
Is-Segretarju Eżekuttiv	Is-Sur Josef Grech
Skrivana	Is-Sinjorina Chantel Zammit

Aġenda

1. Konsiderazzjoni w Approvazzjoni tal-Minuti – Seduta Numru 6.
2. Punti li joħorgu mill-Minuti.
3. Komunikazzjoni u Korrispondenza li s-Sindku jixtieq li jresseq quddiem il-Kunsill.
4. Awtorizzazzjoni tal-Ħlasijiet.
5. Agġudikazzjoni ta' Tenders
 - a) KLM 2013/04 Road Maintenance and Major Patching Works in Access and Access only roads.
 - b) KLM 2013/05 Maintenance and Construction of Pavements Boundary Walls and other Ancillary Works.
 - c) KLM 2013/06 Service of Accountant
6. Mistoqsijiet.
7. Mozzjonijiet.
8. Informazzjoni dwar l-attivitajiet mill-Kunsilliera.
9. Agġornament.

Mayor
Mario Calleja

Vice Mayor
Desiree` Attard

Councillors
John Baptist Camilleri
Charlot Mifsud
Charlot Cassar
Elisabeth Cassar
Lawrence Ciantar
Daniel Spiteri
Sandro Gatt

Executive Secretary
Josef Grech

1.0 **Qari w approvazzjonital-Minuti :**

1.1 **Lagħha Nru 6(1) tal-11 ta' Ġunju 2013:**

Il-minuti gew meħuda bħala moqrija.

- 1.1.2 Il-Kunsillier is-Sur John B Camilleri qal illi paġna 10 artiklu #7.2 it-tieni paragrafu għandha tinbidel u tinqara kif ġej:

"Il-Kunsillier is-Sur John B. Camilleri qal li quddiem dan il-mini market hemm bżonn li ssir bozza u anke waħda iktar l-isfel."

iktar qawwija

gekk hemm bżonn



- 1.1.3 Il-Kunsillieri s-Sur John B. Camilleri qal illi paġna 10 artiklu #7.3 it-tieni u t-tielet paragrafu għandu jinbidel u jinqara kif ġej :

"Il-Kunsillier is-Sur John B. Camilleri qal li hemm bżonn issir manutenzjoni sabiex jitneħħa is-sadid u jiġi it-trattat. Huwa qal li l-aħjar li ngibu kwotazzjoni ta' kemm ser jiswa kull pole."

Il-Kunsill qabel unanimament illi ngibu kwotazzjoni ta' kemm se jiġi jiswa kull pole kif ukoll il-manutenzjoni ta' kull pole rigward bozoz, globi eċċ. Il-Kunsillier is-Sur John B. Camilleri ħa l-inkarigu biex jiċċekja iktar fid-dettal.

Il-Kunsillier is-Sur Lawrence Ciantar ppropona l-approvazzjoni tal-minuti kif emendati u l-Kunsillier is-Sur Charlot Mifsud issekonda. Il-votazzjoni kienet 9 favur, 0 kontra u 0 Astensjonijiet.

Il-minuti kif emendati gew unanimament approvati u ffirmati mis-Sindku u mis-Segretarju Eżekuttiv bħala dokument korrett.

2.0 **Punti li joħorgu mill-Minuti:**

2.1 **Lagħha Nru 6(1) tal-11 ta' Ġunju 2013:**

- 2.1.2 Il-Kunsillier is-Sur John B. Camilleri ġibed l-attenzjoni rigward paġna 11 punt #7.10 fejn qal illi Polidano Brothers li sa dak iż-żmien kien il-kuntrattur tal-Kunsill kien baġat rati emendati tal-kuntratt fejn dan għolla r-rata tat-tarmac kważi bid-doppju. Kompla jgħid illi dan ix-xogħol m'għandux isir mill-ħaddiema tal-Kunsill iżda nistennew sakemm jiġi aġġudikat it-tender il-ġdid sabiex nkunu nistgħu nkomplu Triq il-Bidni kif kien pjanat.

Is-Sindku wieġbu illi la darba niddeċiedu min ser jieħu t-tender nkomplu bix-xogħol pjanat, u zied jgħid illi t-toroq li għandhom isiru għandhom jiġu f'din l-ordni: Triq il-Qaliet quddiem il-vilel, Triq La Sengle, Triq tal-Gardiel u Triq il-Bidni. Hu kompla jgħid illi nfurmajna lill-Ministeru ikkonċernat rigward l-isfrundar tat-Triq ix-Xatt ħdejn it-terminus u ħdejn il-knisja għaliex din giet ikkawżata mill-bendy buses illi jgħaddu minn go dawn it-toroq.

Il-Kunsillier is-Sur John B Camilleri qal illi hemm parti fi Triq iż-Żonqor illi għandha tingħata t-tarmac ukoll.



2.1.3

Il-Kunsillier is-Sur Lawrence Ciantar għibed l-attenzjoni rigward paġna 11 punt #7.12 fejn qal illi hu sab minuti ta' xi seduta preċedenti tal-Kunsill fejn konna ingħatajna pjanta provduta mill-Lands Department u preżenta waqt il-Kunsill fejn turi l-akwati tal-pixxina u tindika l-area li hija tal-Lands Department u dik tas-sid tal-pixxina. Il-bini kif ukoll l-parkeġġ tan-naha ta' wara jaqa taħt sid il-pixxina filwaqt illi l-parking il-kbir ta' fuq barra jaqa taħt il-lands Department. Huwa żied jgħid illi l-permess sabiex nużaw din il-parti għandu jinhareġ mingħand il-lands. Is-Sur Lawrence Ciantar issugerixxa illi l-parking area nagħmlula parking bays.

Is-Sindku qal illi ma jidirx li hemm għalfejn parking bays u dan peress illi s-sistema turik wehida u tinvolvi hafna spejjeż ta' żebgħa.

Il-Kunsillier is-Sur Daniel Spiteri qal illi hu iċċekja rigward l-ideja li kellna rigward il-brilli u qal illi ma hemm bżonn xejn hlief simenta livellata.

Is-Sindku ssugerixxa sabiex nirrangaw dik il-biċċa hamrija u ngħamlu simenta għaliex bħala equipment għal din il-logħoba jkun f'idejn il-partecipanti u staqsa lill Kunsillier is-Sur Daniel Spiteri sabiex jiċċekja sew għal aktar dettalji.

3.0 Komunikazzjoni u Korrispondenza li s-Sindku jixtieq li jressaq quddiem il-Kunsill:

3.1 Stima mingħand Nexos biex jirrangja l-fanali ta' Triq ix-Xatt (35/3143/13/I):

Il-Kunsillier is-Sur John B Camilleri qal illi għibna kwotazzjoni mingħand in-Nexos għal refurbishing tal-poles tad-dawl (twin arm) fi Triq ix-Xatt kif ukoll ta numbering system u preżenta sample lill-Kunsill ta' numru ta' bozza li għab min lokalita' oħra izda qal illi d-daqs għandu jkun nofs tas-sample illi għab. Huwa qal illi din is-sistema tan-numri hija tajba hafna speċjalment għal ilmenti mingħand ir-residenti sabiex inkunu nistgħu nikkwotaw in-numru tal-bozza inkwistjoni.

Is-Sindku qal illi sabiex dan ir-refurbishment flimkien man-numbering system isir għal Triq ix-Xatt kollha hemm bżonn li toħroġ tender.

Is-Sur John B Camilleri qal illi tajjeb li nipprovaw arblu wieħed bħala sample sabiex ikollna gwida għalina qabel ma nidhlu għal dan il-proġett. Huwa kompli jgħid illi t-tip ta' żebgħa li trid tintuża tiġi f'bottijiet zgħar u bil-garanzija.

Il-Kunsillier is-Sur John B Camilleri qal illi l-kwotazzjoni tan-Nexos kwotat nofs is-size u jiswew madwar €6.50.

Is-Sur John B Camilleri qal illi din hija xi haġa sekondarja u qabel għandna niehdu hsieb iż-żebgħa tal-poles

Il-Kunsill qabel unanimament.

3.2 Korrispondenza mill-MEPA rigward revizjoni tal-pjanijiet lokali (35/3148/13/I):

Is-Sindku beda billi jgħid illi ġew rappreżentanti mill-MEPA jiltaqgħu miegħu fl-uffiċju u qalulu illi għandna ċans ngħaddu l-proposti tagħna għall-pjan lokali sa nofs Awwissu.

Il-Kunsillier is-Sur Lawrence Ciantar qal illi jaqbel illi nagħmlu laqgħa mar-residenti qabel ma nissottomettu l-veduti tagħna lill-MEPA.

Il-Kunsillier is-Sur Sandro Gatt qal illi qabel ma tiltaqa mar-residenti trid tkun preparat.

Is-Sindku spjega xi diskussjonijiet li nqalgħu waqt il-laqgħa li kellu fosthom kienu il-full size football pitch.

Il-Kunsillier is-Sur Charlot Mifsud qal illi tajjeb nippreparaw lir-residenti sabiex joħorġu proposti qabel ma niltaqgħu magħhom.

Il-Kunsillier is-Sur John B Camilleri qal illi ġol family park kien ippjanat illi jsir waterpark sabiex ikun adattat ukoll għas-sajf fejn dan għadu ma sarx.

Is-Sindku irrisponda illi kien hemm xi problemi fl-istruttura b'hekk għadu ma sarx.

Il-Kunsillier is-Sur Lawrence Ciantar qal illi fl-opinjoni tiegħu suġġeriment illi nistgħu ngħaddulhom hu illi m'għandhomx jinħarġu aktar permessi sabiex jinbnew aktar sulari fl-bini ġewwa Marsaskala, in-nies ma jonxru fil-gallariji u problema oħra li hawn ġewwa Marsaskala hi li ħafna garaxxijiet jintużaw bħala djar.

Is-Segretarju Eżekuttiv is-Sur Josef Grech qal illi tajjeb li l-MEPA torganizza din il-laqgħa u aħna nkunu preżenti għaliha għaliex għandhom ikunu l-uffiċjali tal-MEPA li jispjegaw il-Pjanijiet Lokali.

Is-Sur Lawrence Ciantar qal illi aħna bħala Kunsill għandna niddeċiedu fuq ċerti proposti illi għandna ngħaddu lill-MEPA wara li nkunu iddiskutejnijom mar-residenti ta' Marsaskala.

Is-Sindku qal illi fl-opinjoni tiegħu għandna niddiskutu l-proposti bħala Kunsill qabel ma nirrikorru għall-opinjonijiet tar-residenti.

Il-Kunsillier is-Sur Charlot Mifsud qal illi għandna nibagħtu ittra lill-għaqdiet sabiex jagħtu l-proposti tagħhom fuq dan ir-rigward.

Is-Segretarju Eżekuttiv qal illi l-MEPA diġa talbet l-informazzjoni dwar l-għaqdiet li għandna ġewwa Marsaskala u bghatnilhom l-informazzjoni.

3.3 **Korrispondenza mill-ANSEK (35/3003/13/I):**

Is-Sindku preżenta komunikazzjoni mill-ANSEK fejn titkellem fuq sħubija korporattiva tal-Kunsill mill-ANSEK fejn inkunu nistgħu nibbenefikaw minn skont fuq il-korsijiet tal-accounts u l-finanzi li bdew Nhar l-Erbgħa 26 ta' Ġunju 2013 permess ta' ħlas annwali tas-sħubija li jammonta għal €180

Il-Kunsill ma qabilx illi għandna nissieħbu ma' din l-għaqda.

3.4 **Bankijiet mill-Green MT dovuti lill-Kunsill għas-sena 2012 (35/3234/I):**

Is-Sindku beda billi qal illi bagħat diversi emails lis-Sur Joe Attard sakemm tkellem miegħu u qallu illi r-raġuni għaliex għadu ma nħariġx iċ-ċekk għan-nom tas-Sur Mario Mallia kienet minħabba xi problemi ta' finanzzi u qallu illi fit-13 ta' Lulju iċ-ċekk ser jintbagħat lis-Sur Mallia.

Il-Kunsillier is-Sur Lawrence Ciantar qal illi jekk iċ-ċekk ma jinħariġx sa l-14 ta' Lulju 2013 għandna nibgħatu ittra legali.

Is-Sindku qal illi seta kien hemm din il-problema ta' amministrazzjoni min naħa tas-Sur Attard, li issa qed tiġi solvuta.

Is-Sindku qal illi jekk sal-14 tax-xahar ma jhallasx, is-Segretarju Eżekuttiv għandu jibgħat e-mail u jikkopja lill-Kunsilliera kollha fejn jgħid illi b'dispijaċir ser ikollna nwaqqfu l-kuntratt mall-Greenmt.

Il-Kunsill qabel unanimament

3.5 **Garanzija Bankarja ta' JGC Ltd :**

Is-Segretarju Eżekuttiv beda billi spjega illi l-garanzija bankarja ta' JGC Ltd waslet biex tingħalaq u qal illi fil-kuntratt hemm miktub illi l-garanzija kellha iddum massimu ta' sena dan iż-żmien ġie stipulat u b'hekk nistgħu nirrilaxawha.

Il-Kunsill qabel unanimament.

3.6 **Arangament ma Remax Professionals fuq reklamar fuq għamara tat-toroq:**

Is-Sindku beda billi qal illi rċievejna korrispondenza mgħand il-JK Properties Ltd fejn talbu illi jirriklama fuq is-sitt U shaped bollards li hemm quddiem il-Waterline restaurant. Huwa żied jgħid illi dawn is-sitt U shaped bollards mhux ser ikunu parti mill-Expression of interest li ser toħroġ. JK Properties Ltd qed jipproponu li jħallsu €600 għal-ewwel sena u jsir ħlas ta' €300 fis-sena wara l-ewwel sena għal ħames snin.

Il-Kunsillier is-Sur Charlot Cassar staqsa jekk tistgħax issir din il-proċedura.

Il-Kunsillier is-Sur John B Camilleri qal li fl-opinjoni tiegħu ser isir żball.

Il-Kunsillier is-Sur Lawrence Ciantar qal illi teżisti byelaw rigward l-għamara tat-toroq fejn tindika l-qies u l-prezz ta' kif suppost iħallsu.

Is-Segretarju Eżekuttiv qal illi l-byelaw hija riżorsa ta' dħul u rridu nimxu skond il-byelaw, kompla jgħid li hemm żewġ options jew dik li jinxtraw permezz tar-rati stipolati fil-byelaw jew inkella li dawn is-sitt U shaped bollards flimkien mall-Ushaped bollard ta' Triq La Sengle jidhlu fl-expression of interest li ser toħroġ aktar il-quddiem.

Is-Sur Lawrence Ciantar qajjem il-punt illi l-barriers li ingħataw lill ta' Monita bi ħlas baqgħu ma ħallsuniex tagħhom.

Is-Sindku qal illi għandna nibgħatrulhom ittra sabiex iħalsu immedjatament.

Is-Sur John B Camilleri qal illi l-JK Properties Ltd fl-ittra tagħhom taħt punt 3 semmew illi huma ser jisbħu dawn il-U shaped bollards iżda dawn ma hemmx għalfejn jinżebħu għaliex huma tal-istainless steel, hu kompla jgħid illi meta kien sar l-agreement mall-Kumpanija preżenti li qed tieħu ħsieb il-U shaped bollards kienu avviċinawh tlett kumpaniji fejn ilmentaw għaliex ma nħariġx avviż fejn kulhadd seta jkun infurmat u tajjeb illi din id-darba ma nerġgħux nirrepetu dan l-iżball.



Is-Sindku qal illi l-iskop tiegħu kien illi nakwistaw żewġ bankijiet.

Is-Segretarju Eżekuttiv spjega illi ser tkun qed toħroġ expression of interest fejn il-bins li fil-preżent qiegħdin imniżżlin fl-agreement ser jiġu mneħħija peress illi l-kumpanija li tiegħu hsiebhom ser jiskadila l-kuntratt f'Novembru li ġej u jifdal biss il-50 barrier.

Il-Kunsill qabel unanimament illi kull min jixtieq jirriklama fuq kull U Shaped Barrier li għandna ġewwa Marsaskala għandu jagħmel dan permezz tal-byelaw li għandna fil-preżent u ser ikunu fuq bażi first come first served u allura m'hemmx għalfejn li tinħareġ l-expression of interest għalissa.

3.7 Informazzjoni dwar ir-riċiklaġġ ta' Sant'Antnin(35/3204/13/I):

Is-Segretarju Eżekuttiv spjega kif il-Girl guides se jiffirmaw lease agreement mal-Lands Department u għal premises godda ġewwa l-Wasteserv.

3.8 Informazzjoni dwar premises godda għal girl guides(35/3204/13/I)

Din il-komunikazzjoni giet diskussa f'punt 3.7

✦ *Il-Kunsillier is-Sur John B Camilleri kien skużat milli jkompli jattendi l-laqqgħa 7:40p.m*

3.9 Approvazzjoni tal-Quarterly report għax-xahar Jannar-Marzu 2013:

Is-Segretarju Eżekuttiv ippreżenta l-quarterly report lill-Kunsill u spjega kif għax-xhur Jannar-Marzu ma kellnix d-dhul li kien ppjanat għaliex kien hemm il-hsieb li l-flus mogħtija minn miżura 125 kif ukoll kien l-proġett tal-GAL Xlokk kienu ser jindaħlu f'dan il-quarterly report. Hu kompla jgħid illi l-flus li ser jidhlu min dawn il-proġett xorta kienu ser jiġu użati u mhux mfaddla.

Is-Segretarju qal illi nfaqna inqas flus fl-ewwel tlett xhur tas-sena minn dak li kien propost.

Is-Segretarju Eżekuttiv gibed l-attenzjoni tal-Kunsill illi l-problema fil-kontijiet tal-Wasteserv għada ma gietx riziolta. Dan ifisser illi l-Kunsill għadu qed ħallas inqas mill-ammont tal-invoice ta kull xahar għaliex din tinħadem fuq it-tipping fees li nircievu mill-allokkazzjoni.

Is-Sindku s-Sur Mario Calleja propona l-approvazzjoni tal-quarterly report u l-Kunsillier is-Sinjura Elizabeth Cassar s-sekondat.

Il-Kunsill approva unanimament dan il-quarterly report.

3.10 Torri San Tumas:

Il-Kunsillier is-Sur Lawrence Ciantar staqsa kif bqajna rigward il-problema tat-torri.

Is-Segretarju Eżekuttiv spjega illi saret laqgħa ġewwa l-Kunsill mal-Onor Jose Herrera u ġie spjegat lil Onorevoli għalfejn sa 5 snin oħra dan it-torri ma jstax jittiehed.

Is-Sindku zied jgħid illi Nhar is-Sibt li għadda waqt l-attivitá Arti fil-beraħ kien hawn l-Onor Galdes u qallu illi l-kwistjoni tat-torri għada mhux deciza jekk tingħatax l-għal skopijiet ta ufficju.



Il-Kunsillier is-Sur Sandro Gatt staqsa rigward pagament 404 fejn tpoġġew dawn il-flower pots u ngħata twegiba ta' fejn tpoġġew.

Il-Kunsillier is-Sur Charlot Cassar staqsa fuq pagament numru 375,376 jekk hux pagament rigward il-ftuħ extra tal-latrini fis-sajf.

Is-Segretarju Eżekuttiv wieġeb li dawk huma pagamenti bil-ħinijiet tas-sajf.

Il-Kunsillier is-Sur Lawrence Ciantar qal illi kull darba li jmur idur il-latrini hu qatt ma jsib attendant ma' l-ebda latrina.

Is-Segretarju Eżekuttiv spjega illi fil-ħinijiet tas-sajf irid ikun hemm attendant mal-latrini ta' taħt il-knisja fejn f'ċerta ħin mill-ġurnata imur inaddaf il-latrini taż-Żonqor u jkun hemm attendant ieħor fil-latrini ta' San Tumas li f'ċertu ħin imur inaddaf il-latrini ta' hdejn il-Jerma hekk kif stipulat fil-kuntratt.

Is-Segretarju Eżekuttiv qal illi fl-aħħar laqgħa il-Kunsill iddeċieda illi jintbghat avviż qabel ma jintbghatu d-default notices.

Is-Sindku qal illi ma kien hemm l-ebda ilment rigward ħmieġ u allura ma jhossx li għandna nibgħatu default notice.

Il-Kunsillier is-Sur Lawrence Ciantar qal illi l-latrini tar-Ramla hija essenzjali sabiex tkun sorveljata skond il-kuntratt, hu qal ukoll illi l-latrini tal-Jerma għadna b'żonn tinzebaħ u kien hemm okkażjoni fejn saħansitra kien sab il-latrini mifija mid-dawl.

Is-Segretarju Eżekuttiv qal illi pagament 252 tal-laqgħa numru 6 ġie ikkanċellat minħabba li kien tħallas fil-laqgħa preċedenti.

Is-Segretarju Eżekuttiv ġibed l-attenzjoni tal-Kunsill illi fin-nuqqas tal-Kunsillier John B Camilleri qed jgħaddi l-pagament tan-Nexos bl-invoice number 1190 ħalli kif jiġi iċċertifikat mingħand l-istess Kunsillier jinħareġ bħala pagament b'urgenza.

Il-Kunsill qabel unanimament

Il-Kunsillier is-Sur Sandro Gatt ppropona l-awtorizzazzjoni ta' dawn il-pagamenti u l-Viċi Sindku s-Sinura Desiree' Attard ssekondat.

Il-Kunsill approva unanimament.

KLM 2013/04 Road Maintenance and Major Patching Works in Access and Access only roads.

	Kuntrattur	Ammont
1.	Silvar Constructions & Services Ltd	As per b.o.q
2.	Polidano Brothers Ltd	As per b.o.q
3.	Crossroad Co-operative Society Ltd	As per b.o.q
4.	V&C Contractors Ltd	As per b.o.q
5.	Elles' Urban Services Ltd	As per b.o.q

Is-Segretarju Eżekuttiv spjega illi l-bord tal-aġġudikazzjoni iltaqgħa u beda billi raw jekk il-kuntratturi kollha kienux *technically & administratively complaint*, kif ukoll raw l-irhas rata mgħotija skond kif ħareġ dan it-tender, hu kompla jgħid illi l-Kuntratturi kollha kienu *technically & administratively complaint* u għaldaqstant il-bord evalwa r-rapport, illi hejja l-Perit meta għamel shortlisting fuq il-financial analysis.

Wara li saru l-evalwazzjonijiet kollha l-bord qed jirrakomanda lill-Kunsill illi l-orħos offerent u li kien *technically & administratively complaint* kien Crossroads Co-operative society Ltd.

Il-Kunsillier is-Sur Sandro Gatt iddikjara konflit ta' nteress u ma pparteċipax fil-vot.

Il-Kunsillier is-Sur Charlot Cassar ppropona illi din it-tender tingħata lill- Crossroads Co-operative society Ltd u s-Sindku ssekonda.

Il-votazzjoni għaddiet 7 favur 0 kontra 0 astenzjoni.

Il-Kunsill qabel unanimament.

5.1

KLM 2013/05 Maintenance and Construction of Pavements Boundary Walls and other Ancillary Works.

	Kuntrattur	Ammont
1.	Polidano Brothers Ltd	As per b.o.q
2.	Silvar Construction & Services Ltd	As per b.o.q
3.	Karmig Trading Ltd	As per b.o.q
4.	Cross road Co-Operative Society Ltd	As per b.o.q
5.	Elle's Urban Services Ltd	As per b.o.q
6.	E Mifsud & sons building and Construction Ltd	As per b.o.q
7.	Denfar Excavating Ltd	As per b.o.q
8.	Schembri Barbros	As per b.o.q

Is-Segretarju Eżekuttiv preżenta l-minuti tal-board tal-aġġudikazzjoni lill-Kunsill u spjega li waqt l-evalwazzjoni tal-offerenti kien hemm problema bil-kuntratt Karmig Trading Ltd fejn dan ma preżentax fit-tender il-lista ta' ħaddiema mingħand l-ETC kif ukoll l-lista ta' makkinarju. Huwa zied illi waqt il-laqgħa l-bord talbu sabiex jiċċekja mad-Dipartiment tal-Kunsilli Lokali rigward dan pero' ma setgħax jieħu risposta mingħand is-Sur Frendo għaliex ried jiċċekja u għaldaqstant intbġhatet email u bqajna bla risposta.

B'hekk irrikorejna għand l-assistent direttur tad-Dipartiment tal-kuntratti fejn min naħa tiegħu nforma lis-Segretarju Eżekuttiv li la darba ma kienx hemm mnizzel fil-kuntratt illi min ma jipprovdix dawn id-dokumenti jiġi skwalifikat, għaldaqstant dan il-kuntrattur għadu eliġibli.

Il-bord evalwa r-rapport illi hejja l-Perit meta għamel shortlisting fuq il-financial criteria, l-orħos tlett offerenti forst it-tmien offerenti kienu: Karmig Trading Ltd, E Mifsud & sons building and Construction Ltd u Cross road Co-Operative Society Ltd.

Il-Bord qed jirrakomanda lill-Kunsill illi wara li evalwa sampling tax-xogħolijiet li hejja l-Perit Aaron Abela waslu għad-deċiżjoni illi l-orħos offerent hu E Mifsud & sons building and Construction Ltd.

Il-Kunsillier is-Sur Sandro Gatt iddikjara konflit ta' nteress u ma pparteċipax fil-vot.

Il-Kunsillier is-Sur Charlot Mifsud ppropona illi din it-tender tingħata E Mifsud & sons building and Construction Ltd u l-Kunsillier is-Sur Charlot Cassar ssekonda.

Il-votazzjoni għaddiet 7 favur 0 kontra 0 astenzjoni.

Il-Kunsill qabel unanimament

5.2

KLM 2013/06 Service of Accountant

	Kuntrattur	Ammont
1.	P&D Consultancy Services	€8280 per annum €14 per hour additional works
2.	Nexia Bt	€5750 per annum €30 per hour additional works
3.	Paul Bugeja	€8400 per annum €30 per hour additional works
4.	Spiteri Bailey & Co (SB Consulting Ltd)	€6876 per annum €20 per hour additional works
5.	Lawrence A Cauchi f/Darmanin Cauchi & Co	€13000 per annum €30 per hour additional works

Is-Segretarju Eżekuttiv beda billi jgħid illi tlabna fl-ispeċifikazzjonijiet tat-tender tlabna illi l-esperjenza ta' tlett snin tkun fuq bażi ta' accountant u mhux awditur.

Is-Segretarju Eżekuttiv qal illi kellna 5 kuntratturi u għamel evalwazzjoni fejn l-orħos offerent kien Nexia BT. Huwa ċempel il-Kunsill Lokali ta' Bormla biex jikkonferma fejn Nexia BT ma kellomx 3 snin esperjenza bħala accountants go dan il-Kunsill.

Il-Kunsillier is-Sur Charlot Cassar qal illi għandna nimxu skond il-kriterja li tlabna fil-kuntratt u la Nexia BT m'għandhomx ir-rekwiżiti neċessarji ma nistgħux naċettaw lilhom.

Is-Segretarju Eżekuttiv qal illi it-tieni l-orħos offerent kien Spiteri Bailey & Co iżda dan għandu esperjenza bħala awditur u mhux bħala accountant kif kien mitlub fit-tender.



Is-Segretarju Eżekuttiv qal illi it-tielet orħos offerent kien P&D Consultancy Services fejn din il-kumpanija kella r-rekwiziti kollha neċessarji li kien hemm mitlub fit-tender, hu kompla jgħid illi iċċekja mall-Kunsill Lokali ta' Birżebbuġia fejn kellhom lill-P&D Consultancy Services bħala accountants u sab illi l-management report tagħhom kien tajjeb ħafna.

Iż-żewġ offerenti l-oħra iġifieri Paul Bugeja u Lawrence A Cuachi f/Darmanin Cauchi & Co kellhom ir-rekwiziti kollha neċessarji.

Il-Kunsillier is-Sur Lawrence Ciatar staqsa lis-Segretarju Eżekuttiv kemm il-Kunsill ivvota finanzi għas-servizz ta' accountant din is-sena.

Is-Segretarju Eżekuttiv wieġeb illi allokajna il fuq minn €8000 għal din is-sena.

Il-Kunsill qabel unanimament illi din is-sejħa tingħata lill-P&D Consultancy Services għaliex għandhom ir-rekwiziti kollha li tlabna aħna fit-tender.

Il-Kunsillier is-Sur Charlot Mifsud iddikjara konflit ta' nteress u ma pparteċipax fil-vot.

Is-Sindku s-Sur Mario Calleja ppropona illi din it-tender tingħata lill-P&D Consultancy Services u l-Kunsillier is-Sur Charlot Cassar ssekonda.

Il-votazzjoni għaddiet 7 favur 0 kontra 0 astenzjoni.

Il-Kunsill qabel unanimament

6.0 **Mistoqsijiet:**

Ma kienx hemm l-ebda mistoqsija.

7.0 **Mozzjonijiet:**

Mozzjoni mressaq mill-Kunsillier –is-Sur John Baptist Camilleri (#022-28/06/13):

“Jipproponi sabiex jinqala il-puġaman fi Ġnien Mifsud Bonnici u jeħel iktar ‘l fuq peress li ġie fil-baxx ħafna wara li għamilna t-taraġ.”

Il-Kunsill qabel unanimament.

7.1 **Mozzjoni mressaq mis-Sindku –is-Sur Mario Calleja(#023-1/07/13):**

“Jipproponi sabiex issir sleeping police Triq Wied iz-Ziju (ħdejn id-dar maħruqa ta' Joe Grima).”

Din il-mozzjoni ġiet irtirata minħabba li s-Sindku diġa tkellem mall-Ministeru tat-trasport pubbliku u diġa saret.

7.2 **Mozzjoni mressaq mis-Sindku –is-Sur Mario Calleja (#024-1/07/13):**

“ Jipproponi sabiex jerġgħa jsir fustun permanenti fi Triq iz-Zonqor.”

Is-Sindku qal illi ħdejn id-dar il-ħamra hemm fustun bla bozoz, hu kompla jgħid li nistgħu nixtru wieħed permezz ta' tender jew inkella nikruħ għal tlett xhur tas-sajf.



Is-Segretarju Eżekuttiv staqsa għaliex għandu jsir fl-area taż-Żonqor

Is-Sindku qal illi dan minħabba l-fatt illi lejn dawk in-naħat m'hemmx dawl biżżejjed u jinstabu fid-dlam.

Il-Kunsillier is-Sur Lawrence Ciantar qal illi hemm biċċa oħra li minn hdejn id-dgħajjes sa hdejn id-dar il-ħamra.

Is-Sindku qal illi jaħseb li għal dan is-sajf nikruh.

Il-Kunsillier is-Sur Lawrence Ciantar qal illi tajjeb li nikruh anke ħabba l-fatt illi fix-xitwa minħabba l-ilmijiet ikollu bżonn ta' ħafna maintenance.

Is-Sindku qal illi tajjeb li ngibu kwotazzjoni ta' kemm jiġi jiswina sabiex nikruh kif ukoll nixtruh.

Il-Kunsillier is-Sur Lawrence Ciantar issuġerixxa illi ngħidu lil xi hadd illi jarma fil-festa sabiex itina kwotazzjoni kien hemm qbil unanimu dwar dan.

7.3 Mozzjoni mressaq mill-Kunsillier –is-Sur John B Camilleri (# 025-1/07/13):

Il-Kunsill qabel unanimament.



Il-Kunsillier is-Sur Sandro Gatt ħareġ mil-Laqqha fid-9:10p.m



Il-Kunsillier is-Sur Lawrence Ciantar ħareġ mil-Laqqha fid-9:10p.m

8.0 Informazzjoni dwar l-attivitajiet mill-Kunsilliera.

Il-Kunsillier is-Sinjura Elizabeth Cassar qalet illi kienet maret seminar fejn tkellmu fuq l-itenerarju tal-lokalita' fejn dawn jiġbru affarijiet u attrazzjonijiet fuq il-lokalitajiet.

Is-Segretarju Eżekuttiv wieġeb illi hu jkun jistgħa jgħaddi aktar informazzjoni fuq Marsaskala sabiex ngħadduhom lill-persuna ikkonċernata.

8.1 Il-Kunsillier is-Sur Charlot Cassar qal illi xtaq joħroġ bl-ideja fejn nagħmlu attivitajiet għal granet bħal Jum l-Omm, Jum il-missier, jum it-tfal etc fejn nkunu nistgħu nesponu aktar lill-Marsaskala b'diversi attivitajiet li jsiru sabiex jiġbdu aktar kemm lir-residenti tal-Lokali kif ukoll min irhula oħra sabiex jagħzlu l-lokalita' ta' Marsaskala biex jiċċelebraw dawn il-festi ta' kull sena.

8.2 Is-Sindku qal illi l-programm ta' attivitajiet għax-xhur tas-sajf li ġejjen huma dawn li ġej:

It-Tlieta 9 ta' Lulju 2013 - Attivita' imtella mill-banda tal-Pulizija.

Is-Sibt 13 ta' Lulju 2013 – Talent show imtella mill-girl guides ġewwa il-Family park.

Il-Ħadd 14 ta' Lulju 2013 – Car show hdejn ic-Charian Residence.

Il-Ħadd 21 ta' Lulju 2013– Attivita bl-isem Underwater cleanup.

Is-Sibt 10 t'Awwissu 2013 – Lejla Agrarja.

It-Tnejn 12 t'Awwissu- L-avveniment Miss Malta.

Is-Sibt 31 ta' Awwissu – Jum Marsaskala u ser jitella kunċert mill-banda tal-Lokali.

It-Tnejn 1 ta' Settembru 2013 – Ser ikun hemm quddies filgħodu u wara tberik tal-annimal, zied jgħid illi filgħaxija ser ikun hemm riċeviment għas-sotto kumitati kif ukoll helpers ta' Marsaskala.



Is-Sindku qal illi mit-28 sal – 5 ta' Settembru ser jitella bazaar taht il-knisja mis-Sinjinorina Ramona Zammit fejn il-qliegħ kollu ser jingħata lill-Puttinu cares.

- 8.3 Il-Kunsillier is-Sur Charlot Mifsud qal illi ser jibdwew il-craft courses kif ukoll story telling, hu kompla jgħid illi attenda għal seminar ta għoti ta' premjijiet lill-intrapriżi ż-żgħar u l-Lokalitajiet li ħadu premju kienu daww tal-Ħamrun u l-Mellieħa.

9.0 **Aġġornament:**

L-Aġenda giet eżawrita kollha u l-laqqgħa spiccat fid-9.30p.m. Il-laqqgħa li jmiss ser tkun Nhar il-Ħamis 8 t'Awwissu 2013 fis-6.00pm



Josef Grech
Segretariju Eżekuttiv



Mario Calleja
Sindku